

अधरतः क्रि.वि. 1. अधर से 2. नीचे से।

अधरपान पुं. (तत्.) ओठों का रसपान, ओठों का चुंबन, ओठ चूमना।

अधरबुद्धि वि. (तत्.) क्षुद्र या कम बुद्धि वाला।

अधरम पुं. (तद्.) दे. अधर्म।

अधरमधु पुं. (तत्.) अधर रस/होंठों का रस (प्रिय/प्रिया का)

अधररस पुं. (तत्.) (प्रिय/प्रिया के) होंठों का रस।

अधर सुधा स्त्री. (तत्.) (प्रिय-प्रिया के होंठों का) रस रूपी अमृत, अधर रस।

अधरांग पुं. (तत्.) अधरकाय, शरीर के नीचे का भाग।

अधरांगघात वि. (तत्.) निचले अंग का पक्षाघात या लकवा तु. अंगघात।

अधरात स्त्री. (तद्.) अर्धरात्रि, आधी रात का समय।

अधराधर पुं. (तत्.) निचला ओठ, अधरोष्ठ।

अधरामृत पुं. (तत्.) अधर-रस, ओठों का रस, जो प्रेमी को अमृत-सा मीठा लगता है।

अधरासव पुं. (तत्.) ओठों का मादक रस, अधर-रस।

अधरी वि. (तद्.) 1. न ऊपर न नीचे 2. अधर का 3. ऊटपटांग।

अधरीण वि. (तत्.) निम्नस्तरीय, नीच, तिरस्कृत, निंदित।

अधरोत्तर वि. (तत्.) 1. ऊँचा-नीचा, ऊबड़-खाबड़ 2. अच्छा-बुरा 3. न्यूनाधिक।

अधरोष्ठ पुं. (तत्.) निचला ओठ।

अधर्म पुं. (तत्.) 1. धर्मविरुद्ध कार्य 2. पाप 3. असद्व्यवहार 4. अकर्तव्य 5. अन्याय 6. दुराचार, दुष्कर्म।

अधर्मचारी पुं. (तत्.) अधर्मी, दुष्ट, पापी।

अधर्मज वि. (तत्.) विधिसम्मत विवाह किए बिना उत्पन्न (संतान)।

अधर्मज (संतान) स्त्री. (तत्.) (अवैध) उपपत्नी से उत्पन्न संतान।

अधर्मजता स्त्री. (तत्.) विधिसम्मत विवाह के बिना संतान होने की स्थिति।

अधर्मात्मा वि. (तत्.) 1. अधर्मी 2. पापी, पापात्मा 3. दुराचारी, कुकर्मी।

अधर्मास्तिकाय पुं. (तत्.) जैन. द्रव्य के छह भेदों में से एक भेद जो अरूपी, असीम और नित्य माना गया है।

अधर्मी पुं. (तत्.) अधर्म करने वाला, पापी, दुराचारी।

अधर्म्य वि. (तत्.) 1. धर्म-विरुद्ध, जो धर्म की दृष्टि से उपयुक्त न हो, अधर्मी 2. अन्यायपूर्ण 3. अवैध, अधर्मज (जैसे संतान)।

अधर्षणी वि. (तत्.) जिसे कोई दबा, डरा या धमका न सके, जिसे कोई पराजित न कर सके, प्रचंड, प्रबल।

अधर्षणीय वि. (तत्.) दे. अधर्षणी।

अधलेटा वि. (देश.) आधा लेटा हुआ।

अधवर वि. (तद्.) 1. आधा रास्ता 2. आधी दूर, अधबर।

अधवा स्त्री. (तत्.) धव अर्थात् पति रहित, विधवा।

अधविकच वि. (तद्.+तत्.) आधा खिला हुआ, अर्ध-प्रफुल्लित।

अधसेरा पुं. (तद्.+हि.) एक बाट-विशेष जो एक सेर का आधा होता है, दो पाव के बाट का मान।

अधस्तन वि. (तत्.) (सबसे) निचले स्थान पर स्थित, सबसे निचला, अधीनस्थ।

अधस्तल पुं. (तत्.) 1. पहली मंजिल से निचली मंजिल 2. निचला तला 3. नीचे का कमरा, नीचे की कोठरी।

अधस्तल ऊष्मा स्त्री. (तत्.) कृषि. खाद या बिजली द्वारा पौधे की जड़ के नीचे की मिट्टी में कृत्रिम रूप से दी जाने वाली गरमाई।